


Rudramrityunjaya Stotram

——
రుద్రమృత్యుంజాయస్తోత్రమ్

——
Document Information



Text title : Rudramrityunjaya Stotram

File name : rudramRRityunjayastotram.itx

Category : shiva

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 5, 2023

sanskritdocuments.org



రుద్రమృత్యుంజాయస్తోత్రమ్



అథాష్టచత్వారింశః పటలః

ఆనన్దభైరవ ఉవాచ ।

శ్రుతం చ సాధనం పుణ్యం మహారుద్రస్య సున్దరి ।

మణిపూరే ప్రకాశం కథితం జ్ఞాననిర్ణయమ్ ॥ ౧ ॥

అకస్మాత్ సిద్ధిసంపత్తిం నుతిం వద మహాప్రియామ్ ।

యస్య శ్రవణమాత్రేణ పాలేన యోగినివశమ్ ॥ ౨ ॥

శ్రీఆనన్దభైరవీ ఉవాచ ।

పరమానన్దదేవేశ యోగానామధిప ప్రభో ।

స్తోత్రం రుద్రస్య వక్ష్యామి సారాత్సారం పరాత్పరమ్ ॥ ౩ ॥

యజ్ఞాత్వా యోగినః సర్వే షట్పక్రపరిభేదకాః ।

అకాశగామినః సర్వేర్వ్వగమోక్షాభిలాషుకాః ॥ ౪ ॥

మహాదేవసమాః సర్వే దేవాశ్చ స్వర్గభోగినః ।

సర్వరక్షాకరం స్తోత్రం యే పఠన్తి నిరన్తరమ్ ॥ ౫ ॥

తే యాన్తి బ్రహ్మసదనం సిద్ధముఖ్యా మహితలే ॥ ౬ ॥

ఓం భజామి శమ్భుం సుఖమోక్షహేతుం

రుద్రం మహాశక్తిసమాకులాఙ్గమ్ ।

రౌద్రాత్మకం చారుహిమాంశుశేఖరమ్ ।

కాలం గణేశం సుముఖాయ శఙ్కరమ్ ॥ ౭ ॥

మృత్యుంజాయం జీవనరక్షకం పరం

శివం పరబ్రహ్మశరీరమఙ్గలమ్ ।

హిమాంశుకోటిచ్ఛవిమాదధానం

భజామి పద్మద్వయమధ్యసంస్థితమ్ ॥ ౮ ॥

సర్వాత్మకం కామవినాశమూలమ్ ।

తం చన్ద్రమాడం మణిపూరవాసినమ్ ।
 చతుర్భుజం జ్ఞానసముద్రయాధ్యం
 పాశం మృగాక్షం గుణసూత్రవ్యాప్తమ్ ॥ ౯ ॥
 ధరామయం తేజసమిన్దుకోటిం
 వాయుం జలేశం గగనాత్మకం పరమ్ ।
 భజామి రుద్రం కులలాకినీగతం
 సర్వాజ్ఞయోగం జయదం సురేశ్వరమ్ ॥ ౧౦ ॥
 శుక్రం మహాభీమనయం పురాణం
 ప్రాణాత్మకం వ్యాధివినాశమూలమ్ ।
 యజ్ఞాత్మకం కామనివారణం గురుం
 భజామి విశ్వేశ్వరశక్రరం శివమ్ ॥ ౧౧ ॥
 వేదాగమానామతిమూలదేశం
 తదుద్భవం భద్రహితం పరాపరమ్ ।
 కాలాంతకం బ్రహ్మసనాతనప్రియం
 భజామి శమ్భుం గగనాదిరూఢమ్ ॥ ౧౨ ॥
 శివాగమం శబ్దమయం విభాకరం
 భాస్వత్ప్రచణ్డానలవిగ్రహం గ్రహమ్ ।
 గ్రహస్థితం జ్ఞానకరం కరాలం
 భజామి శమ్భుం ప్రకృతీశ్వరం హరమ్ ॥ ౧౩ ॥
 ఛాయాకరం యోగకరం సుఖేన్ద్రం
 మత్తం మహామత్తకులోత్సవాధ్యమ్ ।
 యోగేశ్వరం యోగకలానిధిం విధిమ్ ।
 విధానవక్తారమహం భజామి ॥ ౧౪ ॥
 హేమావలాలజ్కృతశుద్ధవేశం
 వరాభయాదాననిదానమూలమ్ ।
 భజామి కాన్తం వనమాలశోభితం
 చామూలపద్మామలమాలినం కులమ్ ॥ ౧౫ ॥
 స్వయం పురాణం పురుషేశ్వరం గురుం
 మిథ్యాభయాహ్లాదవిభావినం భజే ।
 భావప్రియం ప్రేమకలాధరం శివం

గిరీశ్వరం చారుపదారవిన్దమ్ ॥ ౧౬ ॥

ధ్యానప్రియం జ్ఞానగభీరయోగం
భాగ్యాస్పదం భాగ్యసమం సులక్షణమ్ ।
శూలాయుధం శూలవిభూషితాఙ్గం
శ్రీశక్రరం మోక్షఫలక్రియం భజే ॥ ౧౭ ॥

నమో నమో రుద్రగణేభ్య ఏవం
మృత్యుజ్ఞాయేభ్యః కులచఞ్చలేభ్యః ।
శక్తిప్రియేభ్యో విజయాదిభూతయే
శివాయ ధన్యాయ నమో నమస్తే ॥ ౧౮ ॥

బాహ్యం త్రిశూలం వరసూక్ష్మభావం
విశాలనేత్రం తనుమధ్యగామినమ్ ।
మహావిపద్ దుఃఖవినాశబీజం
ప్రజ్ఞాదయాకాన్తికరం భజామి ॥ ౧౯ ॥

పురాస్తకం పూర్ణశరీరిణం గురుం
స్మరారిమాద్యం నిజతర్కమార్గమ్ ।
అనాదిదేవం దివి దోషఘాతినం
భజామి పఞ్చాక్షరపుణ్యసాధనమ్ ॥ ౨౦ ॥

దిగగ్భరం పద్మముఖం కరస్థం
స్థితిక్రియాయోగనియోజనం భవమ్ ।
భావాత్మకం భద్రశరీరిణం శివం
భజామి పఞ్చాననమర్కవర్ణమ్ ॥ ౨౧ ॥

మాయామయం పఙ్కజదామకోమలం
దిగ్విషయినం దణ్డధరం హరేశ్వరమ్ ।
త్రిపక్షకం త్ర్యక్షరబీజభావం
త్రిపద్మమూలం త్రిగుణం భజామి ॥ ౨౨ ॥

విద్యాధరం వేదవిధానకార్యం
కాయాగతం సీతనినాదతోషమ్ ।
నిత్యం చతుర్వర్గఫలాదిమూలం
వేదాదినూత్రం ప్రణమామి యోగమ్ ॥ ౨౩ ॥

వేదాన్తవేద్యం కులశాస్త్రవిజ్ఞం

క్రియామయం యోగస్వధర్మదానమ్ ।

భక్తేశ్వరం భక్తిపరాయణం వరం

భక్తం మహాబుద్ధికరం భజామ్యహమ్ ॥ ౨౪ ॥

గతాగతం గమ్యమగమ్యభావం

సముల్లసతోటికలావతంసమ్ ।

భావాత్మకం భావమయం సుఖాసుఖం

భజామి భర్తం ప్రథమారుణప్రభమ్ ॥ ౨౫ ॥

బిన్దుస్వరూపం పరివాదవాదినం

మధ్యాహ్నసూర్యాయుతసన్నిభం నవమ్ ।

విభూతిదానం నిజదానదానం

దానాత్మకం తం ప్రణమామి దేవమ్ ॥ ౨౬ ॥

కుమ్భాపహం శత్రునికుమ్భఘాతినం

దైత్యారిమీశం కులకామినీశమ్ ।

ప్రీత్యాన్వితం చిన్త్యమచిన్త్యభావం

ప్రభాకరాహ్లాదమహం భజామి ॥ ౨౭ ॥

త్రిమూర్తిమూలాయ జయాయ శమ్భవే

హితాయ లోకస్య వపుర్ధరాయ ।

నమో భయాచ్ఛిన్నవిఘాతినే పతే

నమో నమో విశ్వశరీరధారిణే ॥ ౨౮ ॥

తపఃఫలాయ ప్రకృతిగ్రహాయ

గుణాత్మనే సిద్ధికరాయ యోగినే ।

నమః ప్రసిద్ధాయ దయాతురాయ

వాఙ్మూఢఫలోత్సాహవివర్ధనాయ తే ॥ ౨౯ ॥

శివమమరమహాన్తం పూర్ణయోగాశ్రయన్తం

ధరణిధరకరాజైర్వర్ధమానం త్రిసర్గమ్ ।

విషమ మరణఘాతం మృత్యుపూజ్యం జనేశం

విధిగణపతినేవ్యం పూజయే భావయామి ॥ ౩౦ ॥

ఏతత్తోత్రం పఠేద్ విద్వాన్ మునిర్యోగపరాయణః ।

నిత్యం జగన్నాథగురుం భావయిత్వా పునః పునః ॥ ౩౧॥

మణిపూరే వాయునిష్ఠో నిత్యం స్తోత్రం పఠేద్ యది ।


జీవన్ముక్తశ్చ దేహాస్తే పరం నిర్వాణమాప్నుయాత్ ॥ ౩౨॥

ఇతి శ్రీరుద్రయామలే ఉత్తరతన్త్రే మహాతన్త్రోద్ధీపనే రుద్రమృత్యుంజాయస్తవనం


నామ అష్టచత్వారింశత్రమః పటలః ॥ ౪౮॥

From Rudrayamala uttaratantra.

Proofread by Aruna Narayanan

——
Rudramrityunjaya Stotram

pdf was typeset on April 5, 2023

——
Please send corrections to sanskrit@cheerful.com

